


(Part 2- 2015-2021)



ગુજરાતી સાહિત્ય સરિતા, છુસ્ટનના ઇતિહાસની ઝાંખી.

(ભાગ-૨ ૨૦૧૫ થી ૨૦૨૧)



केयूरा न विभूषयन्ति पुरुषं हारा न चन्द्रोज्ज्वला
न स्नानं न विलेपनं न कुसुमं नालङ्कृता मूर्धजाः ।
वाण्येका समलंकरोति पुरुषं या संस्कृता धार्यते
क्षीयते खलु भूषणानि सततं वाग्भूषणं भूषणम् ॥

ગુજરાતી સાહિત્ય સરિતાનો ઈતિહાસ દર્શાવતાં પ્રથમ પુસ્તકમાં સપ્ટે. ૨૦૦૧ થી જૂન ૨૦૧૫ સુધીનું સચિત્ર આલેખન થયું છે. તેમાં સંસ્થાની સ્થાપના, પૂર્વભૂમિકા અને હેતુ, પા પા પગલી, સંસ્થાની પ્રવૃત્તિ અને પ્રગતિનો કભિક ઈતિહાસ અને વિકાસ, સંસ્થાની મુલાકાતે આવી ચૂકેલા મહાનુભવોની યાદી-ફોટો સહિત (૨૦૦૧ થી ૨૦૧૫), સંસ્થાના સર્જકો, તેમના પ્રસિધ્ધ થયેલાં પુસ્તકોનાં નામો, સંસ્થાનાં સહાયકો વગેરેનું સચિત્ર આલેખન કરવામાં આવ્યું છે.

તે પછી પાંચ વર્ષ વીતી ગયા. દર મહિનાની નિયમિત મળતી બેઠકોની વિગતો સંસ્થાની સાઈટ [ગુજરાતી સાહિત્ય સરિતા, બુસ્ટન](http://gujaratisahityasarita.org) (gujaratisahityasarita.org) પર ઉપલબ્ધ છે જ. પરંતુ હવે જ્યારે આ દ્વિદશાબ્દિ વર્ષ ચાલી રહ્યું છે ત્યારે માર્ચ ૨૦૧૫થી આજ સુધીની પ્રવૃત્તિઓ, મહેમાન લેખકો અને અન્ય સ્મરણીય ઘટનાઓનો સમાવેશ કરવાનું જરૂરી બને છે એમ વિચારી આ એક અલગ વધારાનાં પાનાંઓની ફાઇલ તૈયાર કરી છે. આશા છે, સંસ્થાના સૌ સભ્યો અને અન્ય સાહિત્યરસિક સુજાજનોને ગમશે.

દ્વિદશાહિના અવસર ટાણે....

શુભેચ્છા સંદેશઃ

પદ્મશ્રી સિતાંશુભાઈ યશશ્વર મહેતા તરફથી:

Sitanshu Mehta Sun, Sep 12 at 1:49 AM

આદરણીય દેવિકાબ્ધેન અને 'સાહિત્ય સરિતા'નાં સહુ પ્રેમાળ સાથીઓ,
'સાહિત્ય સરિતા'-નાં નિજાનંદી પ્રવાહને વીસ વીસ વરસોથી તમે સભર અને નિર્મળ વહેતો
રાખ્યો છે, એ તો ગુજરાતી સાહિત્યને ચાહનારાં સહુ માટે આનંદની ઘટના છે. એ બદલ તમને
સહુને અભિનંદન અને શુભેચ્છા. અર્ધશતકના આગલા ઓવારા સુધી તમારી સાહિત્ય સરિતાનાં
જળ સભર વહેતાં રહે, એ જો કે સહેલું કામ નથી. તે છતાં (બલ્કે તેથી જ), તમારી એ માટેની
શક્તિ અને કુનેહમાં વિશ્વાસ સાથે, તમને સર્વ શુભેચ્છા અને આગોતરા આયોજનોમાં
સહકારનો કોલ.

આફિકા, ઇંગ્લેન્ડ, અમેરિકા, ઓસ્ટ્રેલિયા, યુરોપ અને એશિયાના અનેક દેશોમાં કાયમી
વસનારાં ભારતીય મૂળનાં સ્વજનોની હવે તો સૈકાઓ લાંખી જીવનસાધના આદર પ્રેરે એવી
બની છે. પોતાનાં વિવિધ નવાં વતનનાં મુક્ત આકાશોમાં ખીલવા-ઉડવાની સાથોસાથ
પોતાના મૂળ વતન સાથેનો ધરમૂળનો નાતો કાયમ રાખવાનું કામ, પોતપોતાની લગનીથી અને
સૂઝસમજથી પોતપોતાની રીતે સહુએ કરી બતાવ્યું છે. એ કામને બિરદાવવાનું અને
સાથોસાથ એનું સેલ્ફ-ઓડિટ કરવાનું કામ, બજે જરૂરી છે.

'સાહિત્ય સરિતા'નું કામ જોઈ લાભશાંકર ઢાકરની પેલી પંક્તિઓ યાદ આવે છે: 'વાગીશ્વરીના
નેત્રસરોવરમાંથી ખોખોક પાણી પી ફરી કામે વળગી જતા મારા વિષ્વવખોર મિત્રો, અવાજને
ખોદી શકાતો નથી અને ઊંચકી શકાતું નથી મૌન.' કવિતાનું એ સરોવર, સાહિત્યની આ
સરિતા, એમને પેઢી-દર-પેઢી, વીસ, પચાસ, સો વરસો સુધી સભર્યા રાખવા એ જે-તે કામ

નથી. તમે બબ્બે દશકો સુધી એ કરી બતાવ્યું છે. તમારી એ શક્તિ, લગની, ખંત બદલ અભિનંદન.

1958માં જન્મેલો અફધાન કવિ મોહમ્મદ અફસર રાહભીન કહે છે: ‘I am a poemland.’. પોતાની માતૃભાષાની કવિતાની સરજમીન, એ એક જ ભૂમિ, એક જ દેશ એને માટે બચ્ચો છે. આપ સહુને તો બબ્બે સમૃધ્ય વતનની સાહિબી છે! એનો લાભ તમને સહુને પૂરો મળો! પોતાની ગુજરાતી રચનાઓમાં પોતાની સ્વકીય લાગણીઓને અભિવ્યક્ત કરવાનો આનંદ જે-તે નથી. એ જરૂર માણો. એ સાથે બીજાં અનેક કવચિત્ત્રી-કવિઓનાં અદ્ભુત કાવ્યો, તમારા મૂળ વતનમાં જ નહીં, તમારા નવા વતનમાં પણ લખાયાં છે અને લખાય છે, એનો શક્તિપ્રદ આસ્વાદ લેતાં રહેશો. વાખીકિ અને હોમર, કાલિદાસ અને દાન્તે, અરે એલિયટ, ઓડેન, લોકા અને પાબ્લો નેર્નાદા, તેમ જ અરુણ કોલાટકર, લાભશંકર ઠાકર, કે. સચિયદાનંદન અને સુનીલ ગંગોપાધ્યાય -- એક વાર એમનો સ્વાદ લેતાં આવડયું પછી મૂકવાનું મન ન થાય એવા એ સહુ સર્વકાલીન અને સમકાલીન સર્જકો છે! તમારી આસપાસનાં રઘ્યામણી લાયબ્રેરીઓમાં દુનિયાભરનું સાહિત્ય અનુવાદ રૂપે હાથવગું છે, એને પણ યથાવકાશ માણાતાં રહેશો, એ આશાભરી શુભેચ્છા.

ફરી, વીતેલાં બે દશકોમાં તમે માણેલી સાહિત્યના આનંદની ઉજાણી બદલ અભિનંદન અને એ ઉજાણીના અર્ધશતક દરમ્યાન હૃસ્ટનની ‘સાહિત્ય સરિતા’ને તટે, નવી નવી વાનગીઓ ઉમેરાતી જાય, માટે શુભેચ્છા.

સ્નેહવંદન,

સિતાંશુ યશશ્વન્દ.



From: Adam Tankarvi

Sat, Sep 4

ગુજરાતી સાહિત્ય સરિતાના સર્જકમિત્રો,
બુસ્ટનમાં બે દાયકાશી સાહિત્ય સરિતામાં તમે સૌ સર્જનનૌકા તરાવો છો તે માટે અભિનંદન.
શ્રી નટવર ગાંધીના મેટાફરમાં કહીએ તો આ નાયગ્રામાં નૌકા તરાવવા જેવી પ્રવૃત્તિ છે.
તમારી ભાષાપ્રીતિ એ જ પ્રેરકબળ. હું એનો સાક્ષી.
બે વાર સાહિત્ય સરિતાના કાર્યક્રમોમાં સહભાગી થવાની મને તક મળી ત્યારે આપ સૌની
નિસબ્બતનો અનુભવ થયેલો. સહિયારા પ્રયાસોથી તમે જે વાતાવરણ સર્જર્યું છે તે સાહિત્યસર્જન
માટે પોષક છે.
બે દાયકાના ઓચ્છવ ટાણે શુલેચ્છા.

અદમ ટંકારવી

From: Ahmad Lunat (અહુમદ ગુલ) UK.

Fri, Sep 3 at 12:30 PM

**Congratulations for organizing such a wonderful event. I wish pray for
a great success.**

Kind Regards

Ahmad Lunat 'Gul'

Chair; Gujarati Writers Forum, Batley U.K.

From: Anil Chavda

Wed, Sep 8

વિદેશી ભૂમિ પર વહેતી સ્વદેશી સરિતાને શુલકામના

ગુજરાતી વિચરતી પ્રજા છે. સદીઓથી આ પ્રજા વ્યાપારાર્થે દેશ-વિદેશમાં પ્રવાસનો કરતી રહી છે. વિશ્વનો ભાગ્યે જ કોઈ એવો દેશ હશે, જ્યાં ગુજરાતી ન હોય. ગુજરાતી જ્યાં જાય ત્યાં ગુર્જરભૂમિનું ભાથું સાયે લેતો જાય. આજે અમેરિકામાં લાખો ગુજરાતીઓ વસે છે. ગુજરાતી પ્રજા લલે માલોમ છોડીને વિદેશ સ્થાયી થઈ, પણ તેમણે પોતાની ભાષા, સંસ્કૃતિ અને સાહિત્યને છોડ્યાં નથી. જ્યાં ગયા ત્યાં પોતાનું ગુજરાતીપણું લેતા ગયા. ખબરદારે કષ્ટું છે તેમ, 'જ્યાં જ્યાં વસે એક ગુજરાતી ત્યાં ત્યાં સદાકાળ ગુજરાતા!' ખુસ્ટન સાહિત્ય સરિતા તેનું જીવંત ઉદાહરણ છે. એક નાનકડી ધરધરાઉ બેઢકમાંથી પ્રગટેલો સાહિત્યનો દીવડો આજે સમગ્ર ખુસ્ટનની ગુજરાતી પ્રજાના હૈથામાં અજવાણું પાથરી રહ્યો છે તે કેટલા આનંદની વાત છે. આ જ તો આપણો સાહિત્યપ્રેમ છે, આ જ તો આપણો ભાષાપ્રેમ છે. રાતદિવસ વિદેશી ભાષામાં રાચ્યા પછી પણ આત્માનું અજવાણું તો આપણે પોતાની નિજી વાણીમાંથી જ મેળવીએ છીએ. ખુસ્ટન સાહિત્ય સરિતાએ આવું નિજી વાણીનું નાણું એકહું કર્યું છે તે માટે તે ખરેખર ખૂબ ધન્યવાદને પાત્ર છે.

ભારતથી આવતા અનેક સાહિત્યકારો પોતાની કલાની સુગંધ અહીં પીરસી ચૂક્યા છે. આ તક મને બદ્દે વખત સાંપડી છે તે માટે હું મને સદભાગી માનું છું. ખુસ્ટન સાહિત્ય સરિતાના સભ્યો શ્રી દેવિકા ધૂવ, સતીશ પરીખ તથા અન્ય તમામ મિત્રો પોતાના ખંત અને ખમીરથી ગુજરાતીપણું સતત જીવંત રાખી રહા છે. તેમના આ પ્રયાસની ઉમર જોતજોતામાં વીસ વર્ષની થઈ ગઈ. સાહિત્ય સરિતા અત્યારે તેની યુવાનીમાં છે એમ કહેવું જરાય ખોટું નથી. તેની આ મુગ્ધતા, સાહિત્યિક જુસ્સો અને જોમ હરહંમેશા ટકી રહે તેવી પ્રભુપ્રાર્થના કરું છું. ઇશ્વરને પ્રાર્થના કે આ સરિતાનાં જળ કદી ન સૂકાય અને નિરંતર તેના અમૃતથી સૌને પાવન કરતાં રહે.

સાહિત્ય સરિતાના તમામ સલ્યોને, ખુસ્ટનવાસીઓને ગુજરાતી ગૌરવ મુહી ઊંઘેરું બનાવવા માટે દિલથી શુલકામનાઓ પાઠવું છું.

- અનિલ ચાવડા, અમદાવાદ



Asharaf Dabawala

Wed, Sep 8

સંદેશ એક સરિતાને, જે વહે છે સતત

કોઈ પણ સંસ્કૃતિનું કેન્દ્ર અનેની ભાષા છે, અને સાહિત્ય એ સંસ્કૃતિના લોકો દ્વારા જીવાતા જીવનનું પ્રતિબિંબ છે. એટલે ભાષા અને સાહિત્ય બંને સંસ્કૃતિના મહત્વનાં પાસાં છે. ખુસ્ટન ગુજરાતી સાહિત્ય સરિતા છેલ્લા વીસ વર્ષથી ગુજરાતી ભાષા અને સાહિત્યના પ્રચાર અને પ્રસાર માટે નિઃસ્વાર્થ ભાવનાથી સકળતાપૂર્વક કાર્યરત છે અને વાતનો ખૂબ જ રાજૂપો છે. શિકાગો આર્ટ સર્કલ વતી અને વ્યક્તિગત રીતે મારા તરફથી ગુજરાતી સાહિત્ય સરિતાને અભિનંદન અને શુભેચ્છા સાયે,

----અશરાફ ડબાવાલા, શિકાગો

Dinesh shah

Tue, Sep 7 at 4:53 PM

સાહિત્ય સરિતાના વીસ વર્ષ ની શુભ જયંતિ ના ઉજવણી પ્રસંગે આપ સૌને આનંદ સહીત શુભેચ્છા અને અભિનંદન પાઠવું છું. સાહિત્ય સરિતાની પ્રગતિ ઉત્તરોઉત્તર વધતી રહે તેવી શુભેચ્છા. આ પ્રસંગે એક નાની સરખી ભેટ આપ સૌને મોકલું છું. આ કવિતા મેં ગુજરાતી લિટરરી એકેડેમીની સ્થાપના પ્રસંગે મોકલેલી.

" વરસાદને હું ઝંખતો જોઈને નાની વાદળી
ધન્ય છે અજાણ મિત્રો સ્થાપવા આ અકાદમી.
માળીઓ આ બાગના એક દિન ચાલી જશે
ખાતર પાણી નાખનારા એક દિન ભુલાઈ જશે
કણો મીઠાં આવશે ત્યારે બીજ વાવનાર ભુલાઈ જશે
પાણી પીશે થાક્યો મુસાફર કૂવો ખોદનાર ભુલાઈ જશે
વર્ષો વહી જશે અને આ દિન ઘડી ભુલાઈ જશે
કક્ત સાહિત્યના કંઈ કૂલોની સુવાસ ફેલાતી હશે
આપું અંતરથી શુભેચ્છા તવ પાથ પથરાતી જશે
આ નવભૂમિ નવી ચોપડી ગીતોથી ઉભરાતી જશે.

કરીથી ખુબ ખુબ અભિનંદન અને શુભેચ્છા સહીત,
દિનેશ ઓ. શાહ, શાંતિ નિકેતન 2, ટવારીસ, ફ્લોરિડા, યુ.એસ.એ.

ડૉ. જનકભાઈ શાહ

૧૪/૦૮/૨૦૨૧

દેવિકાબેનનો ઈમેલ મળ્યો. મને યાદ કર્યો તે બદલ દિલથી આભાર. આપ સૌને આશીર્વાદ આપવા માટે કદાચ હું નાનો પડું પણ શુભેચ્છા હદયથી આપી શકું. હું કોઈ મોટો સાહિત્યકાર નથી પણ હું સાહિત્ય અને સાહિત્યકારના સર્જન માટે જે કાંઈ વિચારતો હોઉં તે આપ સમક્ષ અભિવ્યક્ત કરી શકું. મને આશા છે કે આપ સૌને મારી વાત ગમશે.

આપની પ્રવૃત્તિના સાક્ષી બનવાનું મને બે વખત સદભાગ્ય મળ્યું છે. વળી મારા પ્રત્યેની આપ સૌની લાગણીને મસ્તકે ચડાવું છું. આપ સહુ હુસ્ટનમાં દર મહિને પદ, પ્રતિષ્ઠા કે પ્રસિદ્ધિની લાલસા રાખ્યા વગાર સાહિત્યની બેઠક ગોઠવીને પરદેશમાં પણ ગુજરાતી સાહિત્યને જીવંત રાખવા જે પ્રયત્ન કરો છો તે વંદનીય છે. સર્જકોને આપ આ બેઠકોમાં પ્રોત્સાહન તો આપો છો પણ સાથે સાથે આત્મવિશ્વાસ પણ વધારો છો. ભારતભરમાંથી હુસ્ટન આવતાં અને ખાસ કરીને ગુજરાતમાંથી આવતા સાહિત્યકારોને આપની બેઠકોમાં ભાવપૂર્વક નિમંત્રણ આપી બોલાવો છો અને સન્માન પણ કરો છો. તેમની સાહિત્ય કૃતિઓનો પરિચય આપી તેમનું વક્તવ્ય પણ ગોઠવો છો તે અત્યંત સરાહનીય બાબત છે. તે માટે ખોબલે ખોબલે અભિનંદન

ગુજરાતી સાહિત્ય સરિતાને ૨૦ વર્ષ પૂરા થાય છે ત્યારે હું પણ હર્ષની લાગણી અનુભવું છું. આપના આનંદનો સહભાગી બનવાની તક આપી તે બદલ ખૂબ ખૂબ આભાર. ગુજરાતી સાહિત્યને જીવંત રાખવાના આપના ઉલ્લાસભેર પ્રયત્નમાટે દિલથી અભિનંદન. હુસ્ટનમાં રહેતો દરેક ગુજરાતી, ગુજરાતી સાહિત્ય સરિતાનો સભ્ય બની આપણી ગુજરાતીને ત્યાં જીવંત રાખવા માટે કૃતનિશ્ચયી બની આપણને વારસામાં મળેલ શ્રેષ્ઠ ગુજરાતી સાહિત્યનો આપ સૌના થકી પરિચય મેળવે તેવી અભ્યર્થના અને આશા. એક અપેક્ષા છે. જેની માતૃભાષા અંગ્રેજી છે પણ તેમનું મૂળ ગુજરાતી છે તેઓ આપણાં શ્રેષ્ઠ વારસાનો અંગ્રેજીમાં આપના થકી આસ્વાદ મેળવે અને જેઓ ગુજરાતી છે તેઓ શ્રેષ્ઠ અંગ્રેજી સાહિત્યનો ગુજરાતીમાં આસ્વાદ મેળવે તેવો પ્રયત્ન પણ ગુજરાતી સાહિત્ય સરિતા દ્વારા આ બેઠકોમાં થશે તો સોનામાં સુગંધ ભળશે.

ફરી એકવાર અમે બજો ગુજરાતી સાહિત્ય સરિતાના પૂરા થતાં ૨૦ વર્ષની ઉલ્લાસભેર આનંદની ઉજવણી માટે સૌ સભ્યો શુભેચ્છા વ્યક્ત કરીએ છીએ અને સફળતા ઈરછીએ છીએ.

જનકભાઈના સ્નેહવંદન

સાથે જયાજિનેંડ્ર.

Krishnkant Unadkat

Wed, Sep 8 at 7:46 AM

સ્નેહીશ્રી દેવિકાબેન અને સાહિત્ય સરિતાના સૌ મિત્રો,
સાહિત્ય સરિતાએ બે દાયકા પૂરા કર્યા અને હજુ આ સરિતાનો પ્રવાહ ધસમસી રહ્યો છે એ
ખુશીની વાત છે.

સાત સમંદર પાર આપ સહુએ ગુજરાતી ભાષાની જીવતી જ નહીં પણ ધબકતી રાખી છે.
અમેરિકાની સંસ્કૃતિ અલગ છે, પરંપરાઓ અલગ છે, એના કારણો આચાર અને વિચાર પણ
અલગ રહેવાના છે. એ વાતાવરણ આપ સહુના ગુજરાતી સાહિત્ય સર્જનમાં દેખાય છે અને
જીવાય છે.

કોરોનાના કપરા કાળમાં પણ આપ સહુએ સાહિત્યની આ સરિતાના સુકાવવા દીધી નહીંતી
અને ઝૂમના માધ્યમથી વહેતી રાખી હતી એ મજાની ઘટના છે.

સાહિત્ય સરિતા અને તેની સાથે જોડાયેલા તમામ મિત્રોને અભિનંદન પાઠવું છું. આપણી
ભાષાને જીવતી રાખવાના તમારા પ્રયાસોને બિરદાવું છું. અમને તમારું ગૌરવ છે. ભવિષ્યમાં
પણ આપ સહુએ આદરેલો યણ અવિરત ચાલતો રહે એવી ખૂબ શુભકામનાઓ.

-કૃષ્ણકાંત ઉનડકટ,
લેખક/પત્રકાર,
અમદાવાદ.

Kanubhai suchak **Tue, Sep 7 at 2:41 PM**

અભિનંદન.

ગુજરાતી સાહિત્ય સરિતા સંસ્થાના શુભકાર્યકાળને ૨૦ વર્ષ પૂરાં થાય છે એ દીર્ઘકાલ ખરેખર
પ્રશંસનીય અને અભિનંદનને પાત્ર છે. કોઈ પણ સંસ્થા શુદ્ધ, ઉચ્ચ અને નિઃસ્વાર્થ સેવાના
ઉદ્દેશ સાથે કાર્યરત હોય તો પણ તેમાં તે ધ્યેયમાં માનનારાં અને રસ ધરાવનારાં ઉત્સાહી
કાર્યકરો અને સંચાલકો હોય તો જ સફળતા મળે. પ્રવૃત્તિ સારી હોય તો રસ લેતા સભ્યો મળે
જ. સંસ્થા, તેના કાર્યકરો, સંચાલકો અને સભ્યો બધાં જ અભિનંદનને પાત્ર છે. ગુજરાતી
સાહિત્ય સરિતાને વધુ કાર્યરત વર્ષોની શુભેચ્છા સહિત,
સવિનય,
કનુભાઈ સૂર્યક મુંબાઈ. (સાહિત્ય સંસદ)

Mukesh Joshi Fri, Sep 3 at 8:09 AM

પ્રિય દેવિકાબહેન,

અમેરિકામાં રહીને તમે સહુ સાહિત્યની પ્રવૃત્તિ કરો છો એ જ નવાઈ છે અને ખુશી પણ. વ્યસ્ત જીવન, શ્રોતાઓનો અભાવ, સાહિત્યનું વાતાવરણ .. આ બધું ન હોવા છતાં તમે સમય કાઢો છો.. લોકો સુધી જાઓ છો અને સાહિત્યનું વાતાવરણ ઉભું કરવા પ્રયાસો કરો છો એને સલામ છે. આપ સહુ આમ જ આપણા સાહિત્યને જીવંત રાખો એવી શુભેચ્છા.. સહુ સ્વસ્થ રહે અને મસ્ત રહે એવી પ્રભુ પ્રાર્થના.

---મુકેશ જોશી

GURJARI PUBLICATION, INC.

[Non-profit Tax Exempt Organization under IRS code 501(c) (3)]

Editor/Publisher: Kishore D. Desai

130 Lattice Lane, Collegeville, PA 19426

Date: September 10, 2021

હુસ્ટનની ગુજરાતી સાહિત્ય સરિતાની પ્રવૃત્તિને ૨૦ વર્ષ થાય છે તે જાણીને આનંદની લાગણી અનુભવું છું. ગુજરાતીમાં આપણે કહેતા હોઈએ છીએ કે “આરંભે શુરા” પરંતુ, તમે – ગુજરાતી સાહિત્ય સરિતાના સભ્યો - આરંભે જેવા શુરા હતા તેવા જ આજે પણ છો. આ તમારા સૌની ગુજરાતી ભાષા સાહિત્ય પ્રત્યેની મમતા અને તમારો ઉત્સાહ બતાવે છે. જ્યાં અંગ્રેજી ભાષાનું પ્રભુત્વ છે એવા વિદેશના આપણા વસવાટ વચ્ચે રહીને આપણી માતૃભાષાની જાળવણી કરવાનું કામ દુષ્કર હોય છે. આવી સ્થિતિમાં તમે સૌ નિયમિત લેગા મળો છો અને તમારી સાહિત્ય સર્જનની પ્રવૃત્તિને વેગા આપી વિકસાવતા રહો છો એ પ્રસંશનીય છે. તમારી આ પ્રવૃત્તિ વણથંભી ચાલુ રહો એવી શુભેચ્છા પાઠવું છું.

લિ. કિશોર દેસાઈના વંદન

Dr.Mahesh Rawal

Tue, Sep 7 at 2:32 PM

માતૃભાષા ગુજરાતીના પ્રચાર અને પ્રસાર માટે કાર્યરત ગુજરાતી સાહિત્ય સરિતા-હૃસ્તન, આ વર્ષે ૨૧માં વર્ષમાં પ્રવેશ કરે છે ત્યારે...

સાહિત્યની ખેલના અને સૌને સાથે રાખીને, ઉત્તમ સાહિત્યનું જતન અને સિંચન કરી રહી છે એ સરાહનીય "યજ્ઞ કર્મ"ને, ગંગાલ પૂર્વક વંદન પાઠવું છું. સાથે-સાથે ઉત્તરોત્તર વ્યાપ વધે અને અનેકગણી નામના, યશ, પ્રતિષ્ઠા, અને કીર્તિમાન પ્રાપ્ત કરે, એવી શુભકામના પાઠવું છું.

અલગ અલગ સમયે, હૃસ્તન સાહિત્ય સરિતાના મંચ પરથી મને ત્રણેક વખત મારી ગંગલો પ્રસ્તુત કરવાનું સૌભાગ્ય પ્રદાન કરવા બદલ, એનો પણ આ તકે આભાર અને ગૌરવની લાગણી સાથે આભાર વ્યક્ત કરું છું. સંસ્થાએ આયોજન કરેલ દરેક કાર્યક્રમમાં પ્રસ્તુત, જે તે કલિઓ અને ગંગલકારોની એકેક રચનાને બહુ જ બારીકાઈથી અને રસપૂર્વક માણી, યથોચિત કદરદાન પ્રતિભાવ પાઠવવાનો "ભાવસભર" અભિગમ દાખવનાર, સહુ સભ્યશ્રીઓની "ભાવના"ને બિરદાવું છું.

આપણી આ સંસ્થા, સતત અને અવિરત ઉચ્ચ સ્તરીય સ્તરને વરે એવી અભ્યર્થના.

સહુ મિત્રો, વડીલો, અને ભાવકોની લાગણીને, મારા આ શેર દ્વારા આદરપૂર્વક વધાવું છું, કે...

તમારી હર દુઅઓ, બદુઅથી બાદ રાખે છે
તમારાથી વધારે, કોણ અમને યાદ રાખે છે !

- ડૉ. મહેશ રાવલ સેન રેમોન, કેલિજેન્ઝિયા -યુ.એસ.એ.



નીલમ દોશી..

સપ્ટ. ૮, ૨૦૨૧

હજુ તો ગઈ કાલની વાત.. આજે જાણે સ્મરણોની સોગાદ .

ગુજરાતી સાહિત્ય સરિતા હુસ્ટન .. આ શબ્દ સાથે જ અનેક મીઠાં સંભારણાઓ ભીતરમાં ઘૂઘવાટા કરી ઉઠ્યા. ભીતર સૂતેલા સ્મરણ પંખીએ જાણે પાંખો ફફડાવી અને એકસાથે અનેક સ્મૃતિઓ હાઉકલી કરી ઊઠી. અને ભીતરમાં.. કયાંક વાંચેલી કોઈ પંક્તિ પડધાય છે.

“વહી ગયેલ કો ક્ષણ ઓગળે, ભીતર ભીના સ્મરણ ઓગળે.”

સમુદ્રપાર વસતાં અનેક ગુજરાતીઓ પોતાની માતૃભાષાને જીવંત રાખવા સનિષ્ઠ પ્રયાસો કરતા રહે છે અને એ દ્વારા પોતાનાં મૂળિયાંને લીલાછમ રાખે છે. માતૃભૂમિ અને માતૃભાષા સાથે જોડાયેલા આવા અનેક ગુજરાતીઓનાં મજાના સપનાનું સુંદર પરિણામ એટલે હુસ્ટનની ગુજરાતી સાહિત્ય સરિતા. ૨૦૦૧માં નાનકડું બીજ રોપાયું અને આજે એના યૌવનકાળમાં પ્રવેશીને અનેકવિધ પ્રવૃત્તિઓથી અવિરત ધમધમી રહ્યું છે. અહી આવીને પોતાની સ્વરચિત કૃતિઓનું વાંચન કરીને, સંતોષ અને માર્ગદર્શન સાથે પા પા પગલી પાડતા સર્જકોએ આજે સાહિત્ય જગતમાં ખાસું કાઢું કાઢ્યું છે એનો આનંદ છે. એ નિમિત્તે આઠઆઠલા સર્જકો નિયમિત લખતા થયા છે એનો યશ નિઃશંક પણે સાહિત્ય સરિતાને ઝાળે જાય એવું મને લાગ્યું છે.

મને તો સાહિત્ય સરિતા મારી માતૃસંસ્થા હોય એવું જ આજ સુધી લાગ્યું છે. અહી બધાની વચ્ચે મારી કૃતિઓનું પઠન કરવાનો લહાવો પણ મને મજ્યો છે. એમના સેહે હું વિદેશમાં પણ મારે પિયર આવી હોઉં એવો અહેસાસ મને કરાવ્યો છે એ કેમ વિસરાય ? એ સેહ તો અંતરની છીપમાં આજે પણ અકબંધ સચવાયેલો છે.

વિજયભાઈ શાહ, વિશ્વદીપ ભાઈ બારડ, દેવિકાબહેન ધૂવ, પ્રવીણાબહેન કડકિયા, શૈલાબહેન અને પ્રશાંત ભાઈ મુન્શા, ઇન્દુ બહેન અને રમેશભાઈ શાહ, સરયુબેન પરીખ, ચીમન ભાઈ પટેલ..આ અને આવાં તો અનેક નામો..જેમના સ્મરણોની સુવાસ આજે પણ ભૂલી નથી શકાઈ. એ સૌને આ મજાના અવસરે યાદ કરતા આનંદ અનુભવાય છે.

વીસ વરસ સુધી આવી કોઈ પ્રવૃત્તિ સતત ચલાવવી એ કઈ નાનીસૂની વાત હરગીજ નથી. એ સૌને દિલથી સલામ.. વીસ વખોથી આ સુંદર કાર્ય અવિરત ચાલુ રહ્યું છે એ જ બતાવે છે કે અહી કોઈને પદ, પ્રતિષ્ઠા કે પ્રસિદ્ધિ કે એવા કોઈ જ સ્વાર્થની લાલચ કે મોહ નથી. અહી તો છે માતૃભાષાને જીવંત રાખવાની, એની સાથે જોડાયેલા રહેવાની ભાવના.

આ સંસ્થા અવિરત ચાલતી રહે અને ચાલતી રહેશે એ શ્રદ્ધા અને શુભકામનાઓ શબ્દો સાથે કે શબ્દો વિના પણ સતત સાથે જ હોવાની. સૌ સભ્યોને દિલથી અભિનંદન અને અવિરત, ઉત્તરોત્તર પ્રગતિ કરતા રહે એવી મંગાલ ભાવના સાથે અસ્તુ.

સૌને સાદર વંદન.. પ્રણામ.. નીલમ દોશી.



Preety Sengupta Tue, Sep 7 at 4:40 PM

હુસ્ટન નગરમાંની "ગુજરાતી સાહિત્ય સરિતા" નાં સર્વ સભ્યોને અભિનંદન . ભાષા અને સાહિત્ય વિષેનું કામ શરૂ કરવાની ઈચ્છા થાય, તે આનંદદાયક બાબત ગણાય. એ અંગે પ્રયત્નો તેમજ અનેકવિધ કાર્યક્રમો થતા રહે, અને તે પણ આટાટલાં વખ્સો સુધી સતત , એ હકીકત તો સાચે જ પ્રશાંસાને પાત્ર છે . "સાહિત્ય સરિતા" તરફથી નિયમિત રીતે સ્થાનિક તથા ગુજરાતથી આવતા સર્જકોનું કાવ્ય-પઠન રજૂ થતું રહે છે, તે જાણ હવે અહીં તેમજ ગુજરાતમાં થઇ ગઈ છે. આ જ રીતે, આવનારાં વખ્સોમાં પણ સકીય રીતે કામ થતું રહે , અને ભાષાની શુદ્ધિનો આગ્રહ ક્યારેય શિથિલ ના થાય, તેવી શુભેચ્છા છે .

-----પ્રીતિ સેનગુમા , ન્યૂયોર્ક

Pancham Shukla U.K. Tue, Sep 7 at 11:32 AM

દેવિકાભહેન,

ગુજરાતી સાહિત્ય સરિતાને ૨૦મી ઉજવણીની શુભેચ્છાઓ.

સસ્નેહ વંદન,

રઈશ મનીઅાર તરફથી:

ami raeesh Wed, Sep 8 at 11:12 PM

સદાય વહેતી સરિતા..

હુસ્ટન સાહિત્યસરિતાના તમામ સર્જકો સાથે ધરોબો છે. વખતોવખત અલગ અલગ રીતે સહુને મળવાનું થયું છે. સ્વદેશેય આટલી નિષ્ઠાથી કામ કરતા સર્જકોનું જીથ મળવું મુશ્કેલ છે ત્યારે વિદેશની વિપરિત આબોહવામાં તમે માતૃભાષાના છોડને કરમાવા દીધો નથી, બલકે એ પાંગરીને આજે 20 વરસની વયનો ઘટાદાર છાંયડો બની ગયો છે ત્યારે મને અપાર આનંદ થાય છે. આવું નિયમિત પ્રવૃત્તિ કરતું સંગઠન, સંસ્થા બની ગંઠાઈ જવાને વહેતું રહ્યું છે કેમ કે એ આખરે તો સરિતા છે. વહીવટકારો કે પદાધિકારીઓ નહીં પણ સર્જકો એનો પ્રાણ છે. એટલે આ સરિતા સદાય વહેતી રહેશે એની મને શ્રદ્ધા છે. પ્રતિષ્ઠા કે પ્રસિદ્ધિની બહુ ખેવના વગર માત્ર પ્રક્રિયામાં તલ્લીન રહીને રસ મેળવવો એ તો સ્વદેશે ઘણા લોકોએ શીખવાનું બાકી છે, એ સત્ય તમે સહુ પચાવીને બેઠા છો.

તમારા જીવનનો સાત્ત્વિક આનંદ તમને શબ્દોના સંગાથથી મળે છે એ ખરેખર સરસ્વતીની કૃપા છે. અમેરિકા જેવા દેશમાં રહેવું એટલે 'લક્ષ્મીના આશીર્વાદ છે' એ અતિપ્રચલિત ધારણાની સામે, આપે સાકાર કર્યું છે કે આપની સાથે સરસ્વતીના પણ આશીર્વાદ છે.

20મી વર્ષગાંઠ મારી શુભેચ્છાઓ સ્વીકારશો.

રઈશ મનીઅાર,

સુરત

Shobhit Desai

Fri, Sep 3 at 9:18 AM

ઓહો ... હું તમારા આખા ગૃપને May ૨૦૧૭માં રૂબરૂ મળ્યો છું . એ સાંજનો તમારા બધાનો જુસ્સો , ગુજરાતી ભાષાની ગરિમા સાચવવાની લગની અને તમે સીનીયર સીટીઝન્સની સરેરાશ ઉમ્મરવાળા સૌથે મારી રચનાઓને આપેલો જીવાનજોધ પ્રતિસાદ અવિસ્મરણીય છે .

ખૂબ ખૂબ અભિનંદન અને શુભેચ્છા 

SHOBHIT DESAI

ગુજરાત શ્રી સુરેશ ઝવેરી તરક્ફથી વોટ્સએપ સંદેશ:

પ્રતિ :હુસ્ટન ગુજરાતી સાહિત્ય સરિતા,

આ મહિને હુસ્ટન ગુજરાતી સાહિત્ય સરિતાને ૨૦ વર્ષ પૂરા થશે એ શુભ પ્રસંગે આપના તમામ હોદ્દદારો અને સાહિત્યરસિક સભ્યોને મારી હાર્દિક શુભેચ્છાઓ.

૨૦૦૧થી તમારી બેઠક શહેરમાં નિયમિત રીતે મળતી આવી છે એ આનંદની વાત છે. ૨૦૦૮મી બેઠકમાં મને હાજર રહેવાનો મોકો મળેલો અને એમાં બધાનો સાથ સહકાર તથા પ્રેમ મળેલો તે હજુ મને યાદ છે.

હુસ્ટન ગુજરાતી સાહિત્ય સરિતાની પ્રવૃત્તિનો ઉત્તરોત્તર વિકાસ થાય અને નવા નવા શિખરો પ્રાપ્ત કરે એવી આશા, અપેક્ષા અને આકાંક્ષા.

સાથે મુંબઈથી સુરેશ ઝવેરીના પ્રણામ.

તા પમી સપ્ટેમ્બર ૨૦૨૧.

-- સુમન શાહ

(સપ્ટેમ્બર ૩, ૨૦૧૨ : યુ એસ એ)

સ્નેહીશ્રી દેવિકાબેન :

કૃશાળ હશો.

૨૦ વર્ષ ! બહુ જ સારી પ્રગતિ થઈ કહેવાય. હું તો પહેલેથી માનું છું કે બે મિત્રોએ પોતે લખેલાં કાવ્ય કે વાર્તા એકબીજાની સામે રજૂ કરવાં જોઈએ. તમે તો બે-થી વધુ લેખકો મળતાં રહાં છો એ વાતે પ્રસંજ થવાય છે. દરેક સર્જકને સ્પૃહ હોય છે કે એને અધિકારી ભાવક મળે. સમ્યક ભાવન વિના સર્જન સાર્થક નથી થતું. તમારા 'ગુજરાતી સાહિત્ય સરિતા' જેવાં અનૌપચારિક સંગઠનોમાં તો સર્જકો સ્વયં એકમેકના ભાવકો રૂપે સંકિય થતાં હોય છે, એને હું મોટું સદ્ગુર્ય ગણું છું. 'સુરેશ જોષી સાહિત્યવિચાર ફોરમ' પણ અનૌપચારક સંગઠન છે. એની પણ આ જ નીતિરીતિ રહી છે. અમે ૪૭ વાર્તાશિબિર કર્યા છે, દરેકમાં ઓછામાં ઓછા ૨૦ વાર્તાકારો જોડાયા હોય. બધા એકબીજાના શ્રોતા ભાવક સમીક્ષક -જે ગણો તે. હવે અમારી ઓનલાઇન વાર્તાશિબિર -માળા રૂપે ચાલે છે.

મને યાદ આવે છે કે વરસો પર હું તમારી એક સભામાં આવેલો ને મિત્રોની રચનાઓ વિશે ચર્ચાઓ થઈ હતી. મારી શુલેષ્ણાઓ છે કે તમે સૌ સાહિત્યકાર તરીકેની કારકિર્દી વિકસાવો અને એ પ્રકારે ગુજરાતી ભાષા અને સાહિત્યની આ દૂર દેશાવરે બેસી સેવા કરવાનું બળ મેળવો.

-- સુમન શાહ (સપ્ટેમ્બર ૩, ૨૦૨૧ : યુ એસ એ)



Usha Upadhyay Sat, Sep 11 at 7:42 AM

નમસ્કાર.

ગુજરાતી સાહિત્ય સરિતા ૨૦ વર્ષથી અવિરત ચાલુ રહી છે તે અત્યંત આનંદ અને ગૌરવની વાત છે. અમેરિકા જેવા દેશમાં દાયકાઓથી તમે સહુ વસ્યાં છો, છતાં માતૃભૂમિ અને માતૃભાષાને તમે ભૂલ્યાં નથી એ હકીકત તમારા સહુ માટે માન પ્રેરે છે. કોરોનાકાળમાં પણ તમે વર્ચ્યુઅલ માધ્યમથી સાહિત્ય સાધના જારી રાખી એ સાચે જ તમારા સહુની ઊડી નિસ્બતની પ્રતીતિ કરાવે છે. માતૃભાષા, ભારતીય સંસ્કૃતિ અને સર્જનાત્મકતાનું આ રીતે ગુજરાતી સાહિત્ય સરિતા દ્વારા જે જતન અને સંવર્ધન થાય છે તેને માટે તમામ હોફેદારોને, સભ્યોને તથા સહયોગી સહુને હાર્દિક અભિનંદન પાઠવું છું અને તમારા સહુનો ભાવિ પથ નિરંતર પ્રકાશમાન અને અવનવી સિદ્ધિઓથી સભર હો એવી શુભકામના પાઠવું છું. સ્નેહાદર સાથે

ઉખા ઉપાધ્યાય

Vipool Kalyani

Wed, Sep 8 at 7:47 AM UK

વાહ ! મુખ્ય પ્રવાહમાં આપણી નોખત ઝાંઝે સંભળાતી ન હોય તેવાં તેવાં વાતાવરણમાં બે દાયકા લગી, સતત ગુજરાતી સાહિત્યની પ્રવૃત્તિનો ધબકાર થતો રહે તેને, ભલા, શું કહીશું ? આવું સાતત્ય જ્યારે મુખ્ય પ્રવાહમાં ય ઢીલુંઢફ હોય તે વેળા તે પોરસાવી જાય. તમે આ પડ જાગતું રાખ્યું છે તેની મને જાણકારી છે. તમારે ત્યાં હ્યદરઅલી જીવાણી, રસિક મેધાણી, ધીરુભાઈ શાહ, વિજયભાઈ શાહ, નવીનભાઈ બેન્કર, ચીમનભાઈ પટેલ, ‘ચમન’ સરીખા કવિલેખકોની સક્રિયતા રહેતી અને તેથી પણ તમારી સંસ્થાને ખીલવાને મજબૂતાઈ સાંપડતી.

હવે પછીનો તમારો પ્રવાસ હુંકરારી તેમ જ પોષક બની રહો તેવી મનોકામનાઓ.

તમને દરેકને આ અવસરે વધાવીએ.

કુશાળ રહેજો.

સ્નેહાદારપૂર્વક

વિપુલ કલ્યાણી UK <http://glauk.org>

Dr. Vivek Tailor Fri, Sep 3 at 12:16 AM

વાહ... ખૂબ સરસ.

માદરે-વતનથી આટલે દૂર રહીને પણ આપ સહુ સાહિત્યની જ્યોત અનવરત પ્રજ્વલિત રાખો છો એ જાણીને
ખૂબ આનંદ થયો.... સહુ મિત્રોને દિલી અભિનંદન અને અઠળક મબલામ સેહકામનાઓ.... સરસેહ,
વિવેક.

શારો દ્વારા ક્રાંતિ લાંઘની સર્વપ્રથમ સ્વરચિત કાવ્યોની વેબસાઈટ
www.vmtailor.com

Take care...Dr. Vivek Tailor



આ ઉપરાંત, સંસ્થાની મુલાકાતે આવેલ અન્ય સાહિત્યકારોના સંદેશાઓ પ્રત્યક્ષ કે પરોક્ષ રીતે
મળેલ છે તે સૌનો આ સાથે સંસ્થાવતી આત્માર અને આનંદની લાગણી વ્યક્ત કરીએ છીએ.

મહેમાન સર્જકો, સન્માનીય પ્રસંગો અને નોંધપાત્ર ઉલ્લેખો..

• ૨૦૧૫

જુલાઈ મહિનામાં કેલિઝોર્નિયાના ૬૬ વર્ષની વયના લેખક અને કોમ્પ્યુનિટી એક્ટીવીસ્ટ શ્રી. હરિકૃષ્ણ મજમુદાર દાદા સાથે -(બેઠક નં ૧૫૬) સુગરલેન્ડના ઇમ્પીરિયલ પાર્ક રીકીએશન સેન્ટર હોલમાં બેઠક...

- ઓગસ્ટ મહિનામાં સુરતના ખ્યાતનામ કવિ, હાસ્યકાર, નાટ્યકાર, ગીતકાર અને ગાળલકાર ડોક્ટર રઈશ મનીઆર સાથે એક મસ્તીભરી, સાંજ, સુગરલેન્ડ, ટેક્સાસ, ટી.ઇ. હરમન સેન્ટરમાં બેઠક નં. ૧૫૭...

૨૦૧૬

- માર્ચ મહિનામાં, જેવીબી પ્રેક્ષા મેડિટેશન હોલમાં, કવિ શ્રી અનિલ ચાવડા સાથે - ૧૫૦ જેટલા ગુજરાતી સાહિત્યપ્રેમીઓની ઉપસ્થિતિમાં બેઠક નં ૧૬૨...
- એપ્રિલ મહિનામાં ખ્યાતનામ લેખિકા નીલમ દોશી સાથે, સુગરલેન્ડના માટલેજ રોડ ખાતેના હોલમાં બેઠક નં ૧૬૩...
- મે મહિનામાં જાણીતા અને માનીતા, કવાયિત્રી પદ્ધાબેન નાયકની સાથે છુસ્ટનના એલરીજ પાર્કના રીકીએશન સેન્ટર ખાતે બેઠક નં ૧૬૪...

- જુન મહિનામાં લેખક શ્રી ભાગ્યેશ જહા સાથે ઓસ્ટીન પાર્કવેના હોલમાં ૧૬૫મી બેઠક...
- નવેમ્બર મહિનામાં સૌરાષ્ટ્ર યુનિવર્સિટીના વાઈસ ચાન્સેલર ડૉ. બળવંતભાઈ જાની સાથે ૧૭૦મી બેઠક, સુગરલેન્ડના કોમ્પ્યુનિટી સેન્ટરમાં...

● ૨૦૧૭

- મે મહિનાની પાંચમી તારીખે ૧૭૪મી બેઠક સુગરલેન્ડ ના માટલેજ રોડ પર આવેલા રીકીએશન સેન્ટરના હોલમાં આમંત્રિત કવિ શ્રી શોભિત દેસાઈ સાથે...
- મે મહિનાની ૨૦મી તારીખે ગાજલકાર ડૉ. મહેશ રાવલ સાથે સુગરલેન્ડના રીકીએશન સેન્ટરના હોલમાં ૧૭૫મી બેઠક...
- સપ્ટે. મહિનામાં સુગરલેન્ડના કોમ્પ્યુનિટી સેન્ટરમાં ૧૭૮મી બેઠકમાં સંસ્થાના જ આદરણીય સભ્ય અને નાસાના સર્વોચ્ચ વૈજ્ઞાનિક શ્રી ડૉ. કમલેશ લુલ્લાને તેમની અવકાશ અને વિજ્ઞાન ક્ષેત્રમાં સાધેલ ઝળહળતી સિદ્ધિઓ બદલ (Glorious Achievement Award) નામે એક વિશિષ્ટ એવોર્ડ મળ્યો હતો તે અંગે સાહિત્ય સરિતાએ તેમનું સન્માન કર્યું.
- ૨૦૧૭ના ડિસેમ્બર મહિનામાં સંસ્થાના સભ્ય દેવિકાબહેન ધૂવની પત્રશ્રેણી ‘આથમણી કોરનો ઉજાસ’ જેને ગુજરાતી સાહિત્ય પરિષદે ડાયસ્પોરા પારિતોષિક ઘોષિત કર્યું તે અંગે સંસ્થાના કમિટી મેચ્યર્સ અને સૌ સભ્યોએ દેવિકાબેન ધૂવનું ૧૮૦મી બેઠકમાં પ્રશસ્તિ પત્ર અપ્રેણ કરી સન્માન કર્યું.

● ૨૦૧૮

- માર્ચ મહિનામાં હુસ્ટનના પ્રેક્શા મેડિટેશન સેન્ટરના હોલમાં, 'વિશ્વપ્રવાસિની અને કવચિત્રી પ્રીતિબેન સેનગુપ્તા સાથે બેઠક નં ૧૮૩...
- મે મહિનામાં સાહિત્ય સરિતાની ૧૮૫મી બેઠક સુગરલેન્ડના રીકીએશન સેન્ટરમાં સુરતના, ખ્યાતનામ તેજાબી અને સ્પષ્ટવક્તા લેખિકા કામનીબેન સંઘવી સાથે...
- સપ્ટે. મહિનામાં પ્રેક્શા મેડિટેશન સેન્ટરના હોલમાં મુંબઈના જાણીતા કવિ અને મંચના મહારથી શ્રી મુકેશ જોશી અને અમદાવાદના યુવાન કવિ અને રજૂઆતના રાજવી શ્રી અનિલ ચાવડા સાથે બેઠક નં ૧૮૬....
- ૨૦૧૯

- કેબ્લુ. મહિનામાં 'સુગરલેન્ડ' ના રીકીએશન સેન્ટરમાં સાહિત્ય સરિતાની ૧૮૪મી અન્ય ભાષાના (મહારાષ્ટ્ર મંડળના), મહેમાન તરીકે આવેલ શ્રી મિલિન્દભાઈ ફડકે સાથે બેઠક....
- માર્ચ મહિનામાં સુગરલેન્ડ કોમ્યુનિટી હોલમાં, હિન્દીભાષી વિદૃષી કવચિત્રી અને રાઈસ યુનિ.ના અધ્યાપક શ્રીમતી સરિતાબહેન મહેતા સાથે ૧૮૫મી બેઠક ...
 - મે મહિનામાં સાહિત્ય સરિતા, હુસ્ટનના માંડવે 'જૂઈમેળા'નો ઉત્સવ..ઓસ્ટીન પાર્કવે, સુગરલેન્ડના કોન્ફરન્સ સેન્ટરમાં, જૂઈમેળાના પ્રણેતા કવચિત્રી ડૉ ઉષાબહેન ઉપાધ્યાયની હાજરીમાં ૧૮૭મી બેઠક.....

- ઓગષ્ટ મહિનામાં ભવ્ય રીતે સાહિત્ય સરિતાનો “૨૦૦મી બેઠકનો જલસો” ઠસ્સાદાર રીતે ઉજવાયો. તે સમયે અતિથિવિશેષ હતા મુંબઈના ગાંધીજિલ્લા શ્રી સુરેશ ઝવેરી..
- ઓક્ટોબર મહિનામાં ૨૦૧૮-પાટણ યુની.ના વાઇસ ચાન્સેલર ડૉ. દાઉદભાઈ ધાંચી અને ગુજરાત યુનિવર્સિટી સાથે સંકળાયેલા તથા ગાંધર્વ મહાવિદ્યાલય સાથે જોડાયેલા ડૉ. જનકભાઈ શાહ સાથે- બેઠક નં ૨૦૨.

● ૨૦૨૦

- ૨૦૨૦- માર્ચ મહિનામાં સાહિત્ય સરિતાની પહેલી ‘વોટ્સ-એપ’ બેઠક યોજાઈ. કોરોના વાયરસને કારણે, ૨૦૫ બેઠકો પછીની આ વિશેષ બેઠક થકી સંસ્થાના ઇતિહાસમાં આ એક નવું પાનું ઉમેરાયું.
- એપ્રિલ મહિનાથી જુમ બેઠકોની શરૂઆત થઈ. જૂન મહિનાની જુમ બેઠકમાં હૃસ્તનના ઇતિહાસમાં પ્રથમ વખત એક તેજસ્વી યુવા-પ્રતિભા રાધા મહેતાનું મંત્રમુગ્ધ વક્તવ્ય. .
- ઓગષ્ટ મહિનામાં વાર્તા અંગે અમદાવાદના લેખિકા શ્રીમતી શ્રદ્ધા ભટ સાથે તેમની વાર્તાઓનું વાંચન... જુમ બેઠક નં ૨૧૧.
- નવેમ્બર મહિનામાં ૨૧૪મી બેઠક, આંતરરાષ્ટ્રીય ગાંધીજિલ્લા મસ્તીભરી બેઠક લંડન યુ.કે થી જાણીતા ગાંધીજિલ્લા, ગુજરાતી ગાંધીજિલ્લા માટે ખૂબ જાણીતા અને સુઝી ગાંધીજિલ્લા તરીકેનું માન મેળવી ચૂકેલા છે તે આદરણીય શ્રી અદમભાઈ ટંકારવી સાથે....
- નવેમ્બર મહિનાની બેઠકમાં સંસ્થાના સભ્ય ગુજરાતી ‘પ્રમુખપેડ’ ના સંશોધક વિશાળભાઈ મોણાપરાની નવ અને પાંચ વર્ષની દિકરીઓ ચિ. સ્વરા અને આજા જેઓ આટલી કુમળી વયે ગુજરાતી ભાષા અને કક્ષો બારાખડીને સરળ ભાષામાં ઉદાહરણ સહિત, અમેરિકન

પદ્ધતિથી યુટ્યુબ ચેનલ પર મૂકે છે. એમની આ પ્રવૃત્તિને પ્રોત્સાહન આપવા સંસ્થા તરફથી આ બાળકીઓને પ્રોત્સાહન પત્ર અર્પણ કરવામાં આવ્યું.

● ૨૦૨૧

- ફેબ્રુઆરી મહિનામાં સુપ્રસિદ્ધ શાયર, ગાંગલકાર ડૉ. મહેશભાઈ રાવલ સાથે ઝૂમ બેઠક નં ૨૧૭.
- માર્ચ મહિનામાં ૨૧૮મી બેઠક શિકાગોથી ડૉ. અશરફભાઈ અને ડૉ. મધુમતીબહેન મહેતા તથા કેલીફોન્નીયાથી ડૉ. મહેશભાઈ રાવલ સાથે....
- લગભગ સવા વર્ષ સુધી ઘરમાં બેસી ને Zoom પર બેઠકો કર્યા પછી ૨૧૯મી બેઠક એપ્રિલ મહિનામાં, લોસ્ટ કિક પાર્કના ખુલ્લી જગામાં માસ્ક સાથે....
- મે મહિનામાં ૨૨૦મી બેઠક ગાંગલકાર શ્રી જવાહર બક્ષી સાથે....
- જૂલાઈ મહિનાની ૨૨૨મી બેઠક (ઝૂમ) વાર્તાકાર શ્રી આનંદરાવ લિંગાયત સાથે.
- ઓગાષ મહિનાની બેઠક નં ૨૨૩ (ઝૂમ) પદ્મશ્રી સિતાંશુભાઈ યશશેંદ્ર સાથે.



આમંત્રિત સર્જકો સાથે ૨૦૧૫ થી ૨૦૨૧. સુધીઃ તસ્વીરો સાથે: વર્ષના અનુક્રમ મુજબ યાદી:

૨૦૧૫

પ્રમુખ: શ્રી ધવલ મહેતા, ઉપપ્રમુખ: શ્રી નિભિલ મહેતા,

ખજાનચી: શ્રી નરેન્દ્ર વેદ, સલાહકાર: દેવિકા ધૂવ



૨૦૧૫- જુલાઈ મહિનામાં કેલિફોર્નિયાના ૮૬ વર્ષની વયના લેખક અને કોમ્યુનિટી એક્ટટીવીસ્ટ
શ્રી. હરિકૃષ્ણ મજમુદાર દાદા સાથે...





૨૦૧૫-ઓગસ્ટ મહિનામાં સુરતના ખ્યાતનામ કવિ, હાસ્યકાર, ગીતકાર અને ગાજલકાર ડૉક્ટર રદ્દશ મનીઆર સાથે..

૨૦૧૬:

પ્રમુખ: ડૉક્ટર શ્રીમતિ ઈન્ડુબહેન શાહ, ઉપપ્રમુખ:શ્રીમતી પ્રવિષાબહેન કડકિયા
ખજાનચી: શ્રી.સતીશ પરીખ, સલાહકાર: શ્રી. અશોક પટેલ



૨૦૧૬-માર્ચ મહિનામાં, જેવીબી પ્રેક્ષા મેડીટેશન હોલમાં, કવિ શ્રી અનિલ ચાવડા સાથે.



૨૦૧૬- એપ્રિલ મહિનામાં ખ્યાતનામ લેખિકા નીલમ દોશી સાથે...





૨૦૧૬- મે મહિનામાં જાણીતા અને માનીતા, કવિયત્રી પણ્ણાબહેન નાયક સાથે.





૨૦૧૬- જુન મહિનામાં કવિ શ્રી ભાગ્યેશ જહા સાથે..





૨૦૧૬-નવેમ્બર મહિનામાં સૌરાષ્ટ્ર યુનિવર્સિટીના વાઈસ ચાન્સેલર ડૉ. બળવંતભાઈ જાની સાથે..

• ૨૦૧૭

પ્રમુખ- શ્રી. સતીશ પરીખ, ઉપપ્રમુખ શ્રી. નિતીન વ્યાસ,
ખજાનચી/હિસાબનીશ-શ્રી મનસુખ વાધેલા,
સલાહકાર: શ્રી. અશોક પટેલ



૨૦૧૭-મે મહિનામાં આમંત્રિત કવિ શ્રી, શોભિત દેસાઈ સાથે.




૨૦૧૭-ફરીથી મે મહિનામાં રઠી તારીખે, બે એરીઆના ફેમીલી ફિઝીશિયન અને

ગાંલકાર ડોક્ટર મહેશ રાવલ સાથે...



સાટે. મહિનામાં સુગરલેંડના કોમ્યુનિટી સેંટરમાં ૧૯૮મી બેઠકમાં સંસ્થાના જ આદરણીય સભ્ય અને નાસાના સર્વોચ્ચ વૈજ્ઞાનિક શ્રી ડૉ. કમલેશ લુલ્લાને તેમની અવકાશ અને વિજ્ઞાન ક્ષેત્રમાં સાધેલ ઝળહળતી સિદ્ધિઓ બદલ (Glorious Achievement Award) નામે એક વિશીષ એવોર્ડ મળ્યો હતો તે અંગે સાહિત્ય સરિતાએ તેમનું સન્માન કર્યું.



૨૦૧૭ના ડિસેંબર મહિનામાં સંસ્થાના સભ્ય શ્રીમતી દેવિકાબહેન ધૂવની પત્રશ્રેણી “આથમણી કોરનો ઉજાસ” જેને ગુજરાતી સાહિત્ય પરિષદે ડાયસ્પોરા પારિનોષિક ઘોષિત કર્યું તે અંગે સંસ્થાના કમિટી મેમ્બર્સ અને સૌ સભ્યોએ દેવિકાબહેન ધૂવનું ૧૮૦મી બેઠકમાં પ્રશસ્તિ પત્ર અપ્પણ કરી સન્માન કર્યું.

૨૦૧૮

પ્રમુખ- શ્રી. સતીશ પરીખ, ઉપપ્રમુખ શ્રી. નિતીન વ્યાસ.

ખજાનચી/હિસાબનીશ-શ્રી શ્રી. મનસુખ વાઘેલા.

સલાહકાર: શ્રી હસમુખ દોશી.



૨૦૧૮-માર્ચ મહિનામાં

વિશ્વ પ્રવાસિની લેખિકા શ્રીમતી પ્રીતિ સેનગુપ્તા સાથે...



૨૦૧૮-મે મહિનામાં સાહિત્ય સરિતાની ૧૮૫મી બેઠક

ખ્યાતનામ લેખિકા કામનીબહેન સંઘવી સાથે..



૨૦૧૮-સપ્ટે. મહિનામાં કવિ શ્રી મુકેશ જોશી

અને કવિ શ્રી અનિલ ચાવડા સાથે....



૨૦૧૮-સપ્ટે. મહિનામાં મુંબઈના જાણીતા કવિ અને મંચના મહારથી શ્રી મુકેશ જોશી અને
અમદાવાદના યુવાન કવિ અને રજૂઆતના રાજવી શ્રી અનિલ ચાવડા સાથે....

૨૦૧૯

પ્રમુખ શ્રી. ફટેહઅલી ચતુર, ઉપપ્રમુખ શ્રીમતી શૈલાબહેન મુન્શા
ખજાનચી: અવનીબહેન મહેતા, સલાહકાર શ્રીમતી દેવિકાબહેન ધૂવ



૧૯૪મી બેઠક- ફેબ્રુઆરી ૧૭ ૨૦૧૯- ફોટો સૌજન્ય- શ્રી જયંત પટેલ

૨૦૧૯- ફેબ્રુઆરી મહિનામાં અન્ય ભાષાના (મહારાષ્ટ્ર મંડળના), મહેમાન તરીકે આવેલ
શ્રી ભિલિંદભાઈ ફડકે સાથે...



૨૦૧૯ -માર્ચ.. હિન્દીભાષી કવયિત્રી ડૉ.સરિતા મહેતા સાથે..



૨૦૧૯- માર્ચ મહિનામાં હિન્દીભાષી વિદ્યાર્થી કવયિત્રી ડૉ.સરિતા મહેતા સાથે..



૨૦૧૬- મે મહિનામાં સાહિત્ય સરિતાના માંડવે 'જૂઈમેળા'નો ઉત્સવ..



'જૂઈમેળાના પ્રણેતા ડૉ.ઉષાબહેન ઉપાધ્યાય સાથે..



૨૦૧૬- ઓગાષ મહિનામાં સાહિત્ય સરિતાએ ઠસ્સાથી ઉજવ્યો 'બસ્સોમી બેઠકનો જલસો'-

Sunday, 18 September, 2016

ગુજરાત સામાજિક

GOPALBHAI INDRAVADAM JOSHI
 Gopalsinhji Memorial Shastri Vaidik
 Samiti, Marathi, Sanskrit, English, Gujarati
 Ceremonies, Marriage, Commencement,
 Lecture, Symposium, Seminar, Kirtan
 Lecture Series etc.
 BHUMI TOWER, OFF #10, GLOOMBERG BUSINESS PLAZA, NH 100,
 MG. RD. 229 227 8466 - 229 291 2266

શ્રી સુરેશભાઈ ઝવેરી સાથે....




ઓક્ટોબર ૨૦૧૯- પાટણ યુનિ..ના વાઈસ ચાન્સેલર ડૉ. દાઉદભાઈ ધાંચી અને ગુજરાત યુનિ..
સાથે સંકળાયેલા તથા ગાંધર્વ મહાવિદ્યાલય સાથે જોડાયેલા ડૉ. જનકભાઈ શાહ

૨૦૨૦

પ્રમુખ: શ્રીમતી શૈલા મુંઝા, ઉપપ્રમુખ: ચારુબહેન વ્યાસ, મજાનચી: અવનીબહેન મહેતા,

મંત્રી: સતીશ પરીખ, સહમંત્રી: મનસુખ વાધેલા, સલાહકાર: દેવિકા ધૂવ

૨૦૨૦- માર્ચ મહિનામાં સાહિત્ય સરિતાની પહેલી 'વોટ્સ-એપ' બેઠક યોજાઈ. કોરોના વાયરસને
કારણે, ૨૦૫ બેઠકો પછીની આ વિશેષ બેઠક થકી સંસ્થાના ઇતિહાસમાં આ એક નવું પાનું ઉમેરાયું.



એપ્રિલ મહિનાથી જુમ બેઠકોની શરૂઆત થઈ. જૂન મહિનાની જુમ બેઠકમાં હુસ્ટનના ઇતિહાસમાં
પ્રથમ વખત એક તેજસ્વી યુવા-પ્રતિભા રાધા મહેતાનું મંત્રમુગ્ધ વક્તવ્ય..



- ઓગાષ મહિનામાં, વાર્તા અંગે.. અમદાવાદના લેખિકા શ્રીમતી શ્રદ્ધા ભણ સાથે તેમની વાર્તાઓનું વાંચન કરવામાં આવ્યું. જુમ બેઠક નં ૨૧૧.



- નવેમ્બર મહિનામાં ૨૧૪મી બેઠક, આંતરરાષ્ટ્રીય ગંગળની મસ્તીભરી બેઠક લંડન યુ.કે થી જાણીતા ગંગળકાર, ગુજલીશ ગંગલો માટે ખૂબ જાણીતા અને સુફી ગંગળકાર તરીકેનું માન મેળવી ચૂકેલા છે તે આદરણીય શ્રી અદમભાઈ ટંકારવી સાથે યોજાઈ.



નવેમ્બર મહિનાની એકમાં સંસ્થાના સભ્ય ગુજરાતી ‘પ્રમુખપેડ’ ના સંશોધક વિશાળભાઈ મોણપરાની નવ અને પાંચ વર્ષની દિકરીઓ ચિ.સ્વરા અને આજા જેઓ આટલી કુમળી વયે ગુજરાતી ભાષા અને કક્કો બારાખડીને સરળ ભાષામાં ઉદાહરણ સહિત, અમેરિકન પદ્ધતિથી યુટ્યુબ ચેનલ પર મૂકે છે. એમની આ પ્રવૃત્તિને પ્રોત્સાહન આપવા સંસ્થા તરફથી આ બાળકીઓને પ્રોત્સાહન પત્ર અર્પણ કરવામાં આવ્યું.

૨૦૨૧

- પ્રમુખ: ચારુબહેન વ્યાસ, ઉપપ્રમુખ: ભારતીબહેન મજમુદાર
ખજાનચી: શ્રી પ્રકુલભાઈ શાહ, સલાહકાર: શ્રી નિખીલ મહેતા

કેબ્લુઆરી મહિનામાં સુપ્રસિદ્ધ શાયર, ગઝલકાર ડૉ. મહેશભાઈ રાવલ સાથે



માર્ચ મહિનામાં ૨૧૮મી બેઠક શિકાગોથી ડૉ. અશરફભાઈ અને ડૉ. મધુમતીબહેન મહેતા તથા
કેલીફોનીયાથી ડૉ. મહેશભાઈ રાવલ સાથે યોજાઈ.

<https://youtu.be/jn69GY2HKGQ>



૨૧૮મી બેઠક એપ્રિલ મહિનામાં, લોસ ટિક પાર્કના ખુલ્લી જગામાં માસ્ક સાથે



ડૉ. જવાહર બક્ષી સાથે મે, ૨૦૨૧માં થયેલ બેઠક..

જુલાઈ મહિનામાં સાહિત્યકાર શ્રી આનંદરાવ લિંગાયત સાથે ઝૂમ બેઠક નં.૨૨૨.



સાહિત્યકાર શ્રી આનંદરાવ લિંગાયત



- ઓગષ્ટ મહિનાની બેઠક નં ૨૨૩ (ગૂમ) સુવિખ્યાત વિશ્વકરિ અને પદ્મશ્રી સિતાંશુભાઈ યશશંક સાથે.



સાહિત્ય સરિતાના સભ્યોની અલવિદા:

આ વીસ વર્ષ દરમ્યાન સંસ્થાના નીચેના 10 સભ્યો સદાને માટે વિદાય થઈ ચિરશાંતિમાં પોઢી ગયાં..



૧. સ્વ. મહમદ અલી 'સૂફી' પરમાર: ૨૦૦૬

૧૯૨૪માં, ગુજરાતના એક નાનકડા ગામડામાં જન્મેલા આ આધ્યાત્મિક કવિએ પારાવાર મુશ્કેલીઓ વેઠીને, ગુજરાતથી મુંબઈ, બાંગલાદેશના ચિત્તાગોંગ, હરાન, સાગાદી અરેબિયા, દુબાઇ, કરાંચી ફરી ફરીને અંતે હુસ્ટનમાં સ્થાયી થયેલા. કાયદાના સ્નાતક હોવા ઉપરાંત હૈમિયોપેથીના પણ માન્યતાપ્રાપ્ત ડોક્ટર હતા. સાહિત્યસરિતાની ઘણી બેઠકોમાં તેઓ આવતા. 'સિનિયર્સ સિટીઝન્સ'ની મીટિંગોમાં ભજનો સંભળાવતા અને હામોનિયમ વગાડતા. આ 'સૂફી' કવિએ માત્ર આધ્યાત્મિક કાવ્યો જ લખ્યા છે અને તેનો એક સંગ્રહ 'આધ્યાત્મિક કાવ્યો' નામે ગુજરાતી સાહિત્ય સરિતાએ ૨૦૦૬માં પ્રસિદ્ધ કર્યો હતો.



૨. સ્વ.કાંતિભાઈ શાહ:

જન્મ ૧૯૩૪ - વિદાય -૧૧ન્યુ.૨૦૧૨

સાહિત્ય સરિતાના જીના સભ્ય શ્રી કાંતિભાઈ શાહ મુંબઈ યુનિવર્સિટીમાંથી એજિનિયર થયાં હતા. ૧૯૭૫માં અમેરિકા આવી હૃસ્તનમાં ‘શેલ રિસર્ચ’ અને બીજી એવી કંપનીઓમાં જોડાયા હતા. સાહિત્ય સરિતાની દરેક પ્રવૃત્તિઓમાં તેમને રસ હતો. તેઓ નિયમિત હાજરી આપતા, મદદરૂપ થઈ રહેતા અને સૌને પ્રોત્સાહિત કરતા રહેતા.



૩. સ્વ. ગીરીશભાઈ દેસાઈ: ડીસેમ્બર ૨૦૧૬

લગભગ ૧૯૭૫થી તેમણે કાવ્યો લખવાની શરૂઆત કરી હતી. એમના જ શબ્દોમાં કહીએ તો, ‘મન અને બુદ્ધિરૂપી બે બળદિયાના યુધ્ઘથી ઉલ્લી થયેલી પરિસ્થિતિનું જે શબ્દચિત્ર” રચાયું તે


ત તેમના કાવ્યો. તેમના પ્રકાશિત પુસ્તકો:

(૧) ઈશાવાસ્ય ઉપનિષદ.(૨) મારો મનોવિહાર (લેખસંગ્રહ). (૩) મારી મનોગંગા (કાવ્યસંગ્રહ).(૪) Ganges of my mind (‘મારી મનોગંગા’ નો અંગ્રેજી અનુવાદ).



૪. સુ. સુમન અજમેરી: એપ્રિલ ૨૭ ૨૦૧૭

૭૦ થી વધુ પુસ્તકોના સર્જક એવા ‘શબ્દના પૂર્ણ સમયના આરાધક’ હતા. તેમણે કેવળ શબ્દ અને શબ્દની જ માળા જપી હતી. છાંદસ, અછાંદસ કાવ્યો, ગાંલો, ગીતો, બાળકાવ્યો, કિશોરકાવ્યો, ખંડકાવ્યો, સોનેટો, વાર્તાઓ, વિવેચનો, રસદર્શન..ધણું ધણું લખ્યું. કવિતા એ એમના લેખનનો મુખ્ય વિષય રહ્યો હતો. સુમનભાઈ શબ્દસાધનાની ધૂણી ધખાવીને સિદ્ધિઓના શિખરો સર કરનાર, અસાધારણ સર્જકપ્રતિભા ધરાવતા એક પીઠ, સારા સાહિત્યકાર હતા.




પ. સ્વ. અશોક પટેલ: નવેમ્બર ૨૦૧૭

શ્રી અશોકભાઈ એટલે નાટક અને સાહિત્યપ્રેમી વ્યક્તિ. તેઓ સ્પષ્ટ અને સીધું બોલતા વક્તા હતા. ઓશોના પણ ચાહક હતા. હૃસ્તનની નાટ્યકલાવું દ સાથે જોડાયેલા હતા તો સાહિત્ય સરિતાના કો ઓડિનેટર તથા સલાહકાર તરીકેની સેવાઓ પણ આપી ચૂક્યા હતા. કલારસિક આ જીવ સાંદું જીવન અને ઉંચા વિચારોમાં માનતા.



ક. સ્વ. નીતાબહેન મહેતા: નવેમ્બર ૨૦૧૭

મૂળ ભાવનગરના નાગર નારી ડૉ નીતાબહેન મહેતા અમેરિકા આવી હૃસ્તનમાં એમ.ડી. એન્ડરસનમાં જોડાયેલ હતા. નિવૃત્ત થયા બાદ ઘણી સામાજિક સંસ્થાઓ સાથે જોડાયા હતા. તેમની કામ કરવાની ધગશ અને આવડતથી સીનીયર સીટીઝન એસોસીએશનમાં બે વર્ષ માટે પ્રમુખ તરીકે જોડાયા હતા અને જીવ્યા ત્યાં સુધી ટ્રસ્ટી તરીકે સેવાઓ આપી હતી.આ ઉપરાંત તેઓ ગુજરાતી સમાજ, વેદાંત સોસાયટી, નાગર એસોસીએશન અને સાહિત્ય સરિતાના પણ સભ્ય હતા. સૌથી આકર્ષક હતું નીતાબહેનનું મોહક હાસ્ય.



જ. સ્વ. ધીરુભાઈ શાહ: એપ્રિલ ૮ ૨૦૨૦

લગભગ એક સદી જીવી ગયેલો માનવી, એકધાર્યું સરસ જીવી ગયેલો એક સાચો માનવી એટલે ધીરુદાદા. નખશિઅ સુંદર વ્યક્તિત્વ ધરાવતા પ્રેમાળ વ્યક્તિ એટલે શ્રી ધીરુદાદા. તેમણે જીવનમાં ઉપમી ઉંમરે લેખન કાર્ય શરૂ કર્યું અને લગભગ શતાબ્દી સુધી ચાલુ રાખી અનેકના જીવન મહેંકાવ્યા. એમના દરેક વર્ષે છપાતા પુસ્તકો ઉમદા વાતોથી ભરપૂર રહેતા અને તે પુસ્તકો ગુજરાતની વિવિધ લાઇબ્રેરી અને શાળાઓમાં પોતાના ખર્ચે ભેટડૃપે મોકલતા. લક્ષ્મી અને સરસ્વતીનો આવો સુખગ સમન્વય ભાગ્યે જ જોવા મળતો. એક સંતની જેમ બે હાથે તેઓ તેમના લખાણો વહેંચતા રહેતા. તેમના મુખ પર સદા પ્રેમાળ અને મધુર સ્મિત રમતું રહેતું.



૮. સ્વ.અબ્દુલ રાઝક 'રસિક' મેધાએંઝી: જુલાઈ ૨૦૨૦

હૃસ્તનનું એક સાહિત્ય-રળન એટલે રસિક મેધાએંઝી. તેમનું ખરું નામ અબ્દુલ રાઝક. 'રસિક' તેમનું તખલ્લુસ. જાણીતા ગાળલકાર 'નજીર' ગફૂરીના એ પરમ શિષ્ય. ૨૦૦૮ થી ૧૧ના બે વર્ષના ગાળામાં ગાળના આંતર-બાહ્ય રૂપો, છંદ-ગૂંથણી અને ભાવવિશ્વ વિશે તેમની પાસેથી પ્રત્યક્ષ રીતે શીખવાનો અને એ રીતે અભ્યાસ, આચાર અને રિયાજનો સૌને મોકો મળ્યો. ૨૦૦૨માં તેમના પ્રથમ બે ગાળસંગ્રહ હૃસ્તનમાં છપાયાં- 'લાંબા શુષ્ણ માર્ગો'. અને "ભીની ભીની આંખો."

૨૦૧૨માં તેમને સ્ટ્રોક અને હૃદય-રોગનો હુમલો આવ્યો અને જમણું અંગ 'પેરાલીસીસ'નો ભોગ થઇ પડ્યું. તેમનો તત્ત્વચિંતનથી ભર્યો શેર ધાણું કહી જાય છે.

“ચહેરા ઉપર ઉભરતી રહી કાળની લકીર,
ને આપણે તો આઇનો જોતા રહી ગયાં”.



૬. સ્વ. નવીન બેંકર: સપ્ટે. ૨૦ ૨૦૨૦

નવીન બેંકર એટલે એક મસ્ત મઝાના વાર્તાકાર, અહેવાલ લેખક, રંગીલા-રસીલા, મળતાવડા, નિખાલસ, સ્પષ્ટ વક્તા, ઉમદા, અને ખુબ જ ઉમ્ભિશીલ માનવ. તેમની કલમ એટલે કમાલ ! અજબનો જાદુ. અમેરિકન ફિલ્મ હોય કે ગુજરાતી નાટક, વ્યક્તિ પરિચય હોય કે હુસ્ટનની કોઈપણ સંસ્થાની પ્રવૃત્તિ; તેમનું અવલોકન અને અહેવાલ આબાદ જ હોય. નાટક-સિનેમા, ફોટા, સંગીત અને લેખન તેમના મુખ્ય રસના વિષયો.

તેમની વાર્તાઓના પાંચ પુસ્તકો પ્રકાશિત થયાં હતાં. તેમને હુસ્ટનના ઇન્ડિયા કલ્યર સેન્ટર દ્વારા ૧૫ ઓગસ્ટ ૨૦૧૦ના રોજ, કોન્સ્યુલર જનરલ ઓફ ઇન્ડિયા ના શુભહસ્તે, 'સ્પીરીટ ઓફ ટાગોર એવોડ' આપવામાં આવેલો.



૧૦. સં. પ્રકાશભાઈ શાહ: ઓક્ટોબર ૨૦૨૦

વ્યવસાચે પ્રોફેસનલ સ્ટ્રક્ચરલ (સીવિલ) એન્જિનીયર પ્રકાશભાઈ શાહ શાંતિનમ્ર છતાં શોખીન જીવ હતા. પત્નીના ગાચા પછી જિંદગીનો ખાલીપો અનુભવતા પણ મનને હળવુ કરવા માટે ધણી બધી સંસ્થાઓ જેવી કે ઇન્ડીઅન સીનિઅર સિટિઝન એસોસીએશન, ઇન્ડો અમેરિકન સિનિઅર્સ ઓક્ટેન્ટર હ્યુસ્ટન, ગુજરાતી સાહિત્ય સરિતા ઓક્ટેન્ટર હ્યુસ્ટન, નાટ્યકલા ગૃહ, સુગર લેન્ડ સીનિઅર્સ એસોસીએશન, સુગર લેન્ડ ડાન્સ કલબ વિગેરે અનેક સંસ્થાઓ સાથે સંકળાયેલા હતા. તેમને ડાન્સ (અમેરિકન સ્ટાઇલનો)નો શોખ પૂરો કરવા માટે તેઓ સુગર લેન્ડ ક્રોમ્યુનિટી સેન્ટરમાં કલાસ પણ લેતા હતા. સાથે સાથે કસીનોના પણ એટલા જ શોખીન. કોઈપણ સંસ્થામાં તેમની આગેવાની નહીં, પરંતુ સ્વભાવે મિતભાષી એવા પ્રકાશભાઈ હંમેશા મદદ માટે તૈયાર રહેતા.

દિવંગત ઉપરોક્ત સભ્યોને શાંદંજલિ..

ॐ શાંતિ..



ઉપસંહાર:

તો આ છે હુસ્ટનના આંગણે ઉગેલો ગુજરાતી ભાષાનો તુલસીક્યારો; જેમાં રોજ અવનવા હસ્તે અક્ષર-જળનું સિંચન થયા કરે છે, વિવિધ વિચાર-કિરણોના તેજ પથરાયાં કરે છે અને ભાવકોની શીતળ હવા ભજ્યા કરે છે. એ રીતે માતૃભાષાનો છોડ લીલોછમ રાખવા પ્રયાસો થાય છે. છેલ્લાં ૨૦ વર્ષના ઈતિહાસ પર અને www.gujaratisahityasarita.org. પર વિહુંગાવલોકન કરશો તો જણાશે કે, એમાં સતત પ્રવૃત્તિઓ છે, કમે કમે પ્રગતિ છે, છલ છલ છલકાતી સરસ્વતીની સમૃદ્ધિ છે અને હર કલાની સિદ્ધિ છે. આ એક એવો મંચ છે જેમાં સર્જક હોય કે ભાવક સૌને માટે અવકાશ છે.

માતૃભાષાની કટોકટી નવી નથી, વર્ષોથી ચર્ચિત થતી આવી છે પણ નેટના નવા માધ્યમો થકી યુવાન-વર્ગને ઉત્સાહિત થતાં જોઈને આંખ ઠરે છે અને આશા જને છે. એક એવો પણ સમય આવશે જ્યારે અન્ય વિદેશી ભાષાઓની જેમ ગુજરાતી ભાષા જાણવા, શીખવા, ટકાવવાની ઠહેલ સંભળાશે.

સાહિત્ય સરિતાના આ મંચ પરથી ઘણાંને ઘણું મળ્યું છે. વાંચન, લેખન અને રજૂઆતનો આયાસ, પ્રયાસ અને રિયાજ સહિયારો થતો રહ્યો છે, લેખન-સાધના દ્વારા શબ્દપૂજા થતી રહી છે. પરિણામે ભીતરમાં સાહિત્યનું એક વિશ્વ ઉઘડતું રહ્યું છે. સંસ્થાના સૌ સભ્યોને કંઈ કેટલાંયે સર્જક અને ભાવક મિત્રો મળ્યાં છે. ટૂંકમાં કહેવું હોય તો, સરિતામાં સ્ફેલ કરવા માટે શબ્દોની નાવ અને અક્ષરના હલેસાં મળ્યાં છે, પંખીની પાંખને વિહરવા માટે અહીં આકાશ મળ્યું છે.

આ સરિતા સુંદર અને સ્વચ્છ રીતે સતત વહેતી રહે એ જ અંતરથી શુલેચ્છા... સૌ સભ્યોને વંદન.

સરસ્વત્યૈ નમો નિત્યં ભદ્રકાલ્યૈ નમો નમ:

અસ્તु..